

ریلوے پروٹیکشن فورس کے افسران نے صدر جم۔ وری۔ سے ملاقات کی

Posted On: 14 JUN 2017 5:34PM by PIB Delhi

نئی دہلی، 14 جون، ریلوے پروٹیکشن فورس کے پروبیشنر افسران نے آج راشٹریتی بھون میں صدر جمہوریہ جناب پرنب مکھرجی سے ملاقات کی۔ اس موقع پر تقریر کرتے ہوئے صدر جمہوریہ نے انتہائی مشکل مقابلہ جاتی امتحان میں کامیابی حاصل کرنے اور خود کو عوامی خدمت کیلئے وقف کرنے پر پروبیشنر افسران کو مبارک باد دی۔ انہوں نے کہا کہ یہ ایک بڑے اطمینان کی بات ہے کہ اعلیٰ اداروں سے تعلیم حاصل کرنے کے بعد انہوں نے بھارت کے عوام کی خدمت کرنے کا فیصلہ کیا ہے۔

صدر جمہوریہ نے کہا ہے کہ بھارتی ریلوے دنیا میں سب سے بڑے ریل نیٹ ورک میں سے ایک ہے۔ انہوں نے کہا کہ ریلوے پروٹیکشن فورس میں ان پروبیشنرس نے جو اپنا کیریئر چنا ہے وہ نہ صرف ایک چیلنج بھرا کیریئر ہے بلکہ ریلوے کے وسیع و عریض نیٹ ورک میں مسافروں کے تحفظ اور سکیورٹی کے لئے نئے نئے طریقے اختیار کرنے کیلئے انہیں وسیع مواقع بھی فراہم کرتا ہے۔ انہوں نے ان افسروں پر زور دیا کہ وہ ریلوے کے اثاثوں اور مسافروں کی سکیورٹی کو یقینی بناتے ہوئے اس بات کو بھی یاد رکھیں کہ ریلوے کے افسران نہ صرف ایک اہم افادیتی سرکاری خدمت انجام دے رہے ہیں بلکہ ایک وسیع ملک کے مختلف حصوں کو بھی آپس میں متحد کر رہے ہیں۔ انہوں نے کہا کہ ریلوے کو معیشت کی لائف لائن کہا جاسکتا ہے۔ انہوں نے کہا کہ اشیاء اور خدمات کے ساتھ ساتھ مسافروں کو ایک جگہ سے دوسرے جگہ پہنچانا نہ صرف ایک بڑا کام ہے بلکہ یہ پورے ملک کے عوام کو بھی مربوط کرتا ہے۔

(م ن-واق ر-14-06-2017)

U-2739,

(Release ID: 1492802) Visitor Counter : 2

